

LIBANGA 2 LULWIMI LWASEKHAYA

# Lidvuba layitfola njani imishi yalo



Incwadzi

3

SISWATI



# Kufundza ngemacembu ngekusitwa nguthishela

## Sandvulela kufundza:

- Phenza emakhosi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetitfombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava.)

## Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhulu.

## Kucocisana:

- Buta imibuto yesivisiso lesuselwa embhalwani.
- Caphelesisa imisindvo, emagama latayelekile kanye nemagama lamasha.
- Utawutfolu imisebenti ngemuva kulencwadzi iyinkhombandlela lesita kakhulu ekucocisaneni. (Khetsa imisebenti lesezingeni lebafundzi.)

## Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama.
- Bafundzi abacedzele imisebenti yekusitwa yemacembu letfolakala ngemuva kulencwadzi.



Lawula bafundzi kutsi balinganise  
uma umbhalo uvuma.



Bafundzi kumele bente lomsebenti wekufundza  
ngemacembu nase bacedze kufundza.  
Abasebente ngemacembu kucedzela leyo  
misenbenti lefanele yekufundza ngemacembu  
letfolakala ngemuva encwadzini. Bangabhalo  
kulencwadzi. Umsebenti wekubhalwa kumele  
wentiwe emabhukwini abo ekubhalela.

# Lidvuba layitfola njani imishi yalo?



Kadzeni-dzeni emandvulo,  
onkhe emadvuba  
bekamhlophe cwa.






Babe na Make Dvuba  
bamenywa edzilini.  
Bebafuna kubukeka  
babahle, ngako-ke  
batipenda.





Lomunye wabuka lomunye  
wase Make Dvuba utsi,  
“Hhayi asisibahle uyati!”  
Babe Dvuba wavuma vele.

Make Dvuba wancuma  
kupenda sifuba sakhe  
ngapendi lomnyama, kwatsi  
Babe Dvuba yena wapenda  
umhlane wakhe nemilente  
yangemuva yaba mnyama.





Kodvwa solo bebangayitsandzi  
indlela bebabukeka ngayo,  
Ngako-ke bayigeza yonkhe ipendi.

Babese bakhetsa kutipenda imishi  
lemnyama umtimba wonkhe.

Emva kwekipenda imishi,  
batibuka futsi bavele bayitsandza  
indlela lababukeka ngayo.

“Sesibahle-ke nyalo,” basho  
kanyekanye.

Nabo banyatsela ngeligcabho  
baya edzilini.



Batsite nabefika edzilini  
boBabe naMake Dvuba letinye  
tilwane tamangala natibona  
indlela lababukeka ngayo.


"Maye nibahle," kusho indlovu.

"Nicima lilanga," kusho imvubu.

"Naze nacwebetela," kusho  
bhejane.

"Siyabonga kakhulu!" kusho  
boBabe naMake Dvuba.


"Natsi siyayitsandza  
imishi yetfu!"




Wonkhe-wonkhe edzilini  
wayitsandza imishi yabo.

Make Ndululamitsi watjela  
Make Dvuba kutsi cha,  
lemishi yabo iyabafanelia.

Ngisho nenkhosi Bhubezi  
lombala yabatjela kutsi  
bacima lilanga.






Inkhosi Bhubezi yaphakamisa  
kutsi onkhe emadvuba  
akatipende imishi lemnyama.  
Njengoba phela Bhubezi  
bekayinkhosi, emadvuba  
bekalihloniphala livi lakhe.






Emalangana lambalwa emva  
kwaloko, emadvuba ahamba  
ayowugeza imishi yawo ayisusa  
emtimbeni, nani yala imishi  
kusuka.

Ngabe bekwentekeni vele?  
Lilanga belishisele imishi yawo  
emitimbeni.



Kute kube ngulamuhla,  
emadvuba solo akakhoni  
kugeza imishi yawo.

Kungako onkhe emadvuba  
anemishi lemnyama.




# Emadvutjana LayiMfica



Asihlabele


Linye, mabili,  
Matsatfu emadvutjana,  
Mane, asihlanu  
Asitfupha emadvutjana,  
Sikhombisa, siphohlongo  
Imfica yemadvutjana,  
Azuba-zuba etsafeni.

Imfica, siphohlongo  
Sikhombisa semadvutjana,  
Asitfupha, asihlanu  
Mane emadvutjana,  
Matsatfu, mabili  
Linye lidvutjana  
Lazuba-zuba labuyela  
esibayeni.



Emanotsi athishela:

Thishela angatakhela  
indlela yakhe yekuhlabela  
lengoma.



- Lidvuba ngalinye linenhlobo yalo lodvwa yemishi lemnyama nalemhlophe.
- Emadvuba anemisila lemidze (50 cm).
- Emadvuba alala emile.
- Emadvuba adla tjani.



Indlela-mishi (lapho kwewelwa khona ngetinyawo) yetsiwa ngemishi lemhophe nalemnyama yemadvuba.



Emadvuba ahlobene nemahhashi netimbongolo.

# Umsebenti wekufundza ngemacembu



I

Fundzela umngani wakho lemisho.  
Nyalo fundza lemisho futsi  
ngekulandzelana.

- a. Onkhe emadvuba atipenda imishi emitimbeni yawo.
- b. Inkhosи Bhubezi naye watsi bahle kakhulu.
- c. Babe na Make Dvuba bacale batipenda ngemibala leyehlukene base batipenda imishi lemnyama.
- d. Lilanga lashisela imishi emitimbeni yawo abese ayahluleka kuyigeza imishi kute isuke.
- e. Babe na Make Dvuba bebafuna kubukeka babahle edzilini labebamenywe kulo.
- f. Tonkhe tilwane tayitsandza imishi yabo.
- g. Kungako emadvuba anemishi lemnyama.



2


Lingisa lendzaba.



3

Fundza lemibuto bese utjela  
umngani wakho timphendvulo.

- a. Sitsini sihloko sendzaba?
  - b. Bobani balingisi labagcamile kulendzaba?
  - c. Yini labayenta kutigucula?
  - d. Tacabangani letinye tilwane ngalengucuko yabo?
  - e. Uyitsandzile yini lendzaba?
- Niketa tizatfu temphendvulo yakho.





4

Kopela lelithebula ebhukwini lakho lekubhalela.

- a. Tfola umcondvofana weligama lelitsi ephathini bese uyalibhala.

dv	nd	hl
dz	mny	sh

- b. Tfola bomcondvofana laba-2 beligama **kuhle** endzabeni ubabhale phasi.

- c. Tfola imisho endzabeni lenelikhefu , ngci . nesibabato!"

Yikopele ebhukwini lakho lekubhalela.



5

Phindza ubhale lendzaba ngemagama akho.  
Bhala indzima yi-l lenemisho lokungenani lesi-5.

## LIBANGA 2 LULWIMI LWASEKHAYA



Incwadzi **3**

<i>Sihloko:</i>	Lidvuba layitfola njani imishi yalo
<i>Lulwimi:</i>	Siswati
<i>Sigaba:</i>	Libanga 2 Lulwimi Lwasekhaya Tindzaba Sigaba 1 Incwadzi 3
<i>Luhlobo lwembhalo:</i>	Indzaba lecocako
<i>Emagama latayelekile:</i>	bona, wonkhe, mune, cima lilanga, bahle, bukeka, nyatsela, mhlophe, mnyama, lidzili
<i>Emagama:</i>	emadvuba, imitimba, bahle, lidzili, mangala, imvubu, bhejane, indlovu, indlulamitsi, mhlophe
<i>Imisindvo:</i>	dv ny, m, p, ts, mv, dz, nd, mhl, bh
<i>Lokucuketfwe, lwati neMakhono:</i>	<ul style="list-style-type: none"><li>▪ Kulandzelanisa tigameko ngendlela lengiyo.</li><li>▪ Kulingisa indzaba.</li><li>▪ Kubuta abuye aphendvule imibuto yesivisiso.</li><li>▪ Kutfola emagama lanalemisindvo lelandzelako endzabeni: dv ny, m, p, ts, mv, dz, nd-, mhl-, bh.</li><li>▪ Kutfola bomcondvofana endzabeni.</li><li>▪ Kukopa imisho lenaletimpawu tekubhala letilandzelako:</li><li>▪ Kusebentisa likhefu, ngci namekhuti.</li><li>▪ Kuphindza abhale lendzaba ngewakhe emagama.</li></ul>

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.

ISBN 978-1-4315-2596-6



9 781431 525966



ISBN 978-1-4315-2596-6

**THIS BOOK MAY NOT  
BE SOLD.**



**basic education**

Department:  
Basic Education  
**REPUBLIC OF SOUTH AFRICA**

Published by the Department of Basic Education  
222 Struben Street, Pretoria  
South Africa

© Department of Basic Education  
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Letinye tincwadzi  
letitfolakala  
kuleligcogco leLibanga 2  
Lulwimi Lwasekhaya:**



**Sisana utfola bangani labasha**

**Yimphilo yenja-ke leyo**

**Lidvuba layitfola njani imishi  
yalo**

**Ndlula uyatsandza kufundza**



**Bubu uyalahlekla**

**Benta njalo-ke bangani**

**Dadana Mbana**



**Bheki nelibhayisikili lelisha**

**Tilwane elwandle**

**Khabo Mkhoma uyaphalala**